

शिक्षा मंत्रालय
उच्चतर शिक्षा विभाग

नवंबर, 2022 के लिए मंत्रिमंडल का मासिक सार:

नवंबर, 2022 के दौरान लिए गए महत्वपूर्ण नीतिगत निर्णय और प्रमुख उपलब्धियां

1. माननीय प्रधान मंत्री ने 19 नवंबर, 2022 को वाराणसी, उत्तर प्रदेश में एक महीने तक चलने वाले कार्यक्रम 'काशी तमिल संगमम' का उद्घाटन किया। कार्यक्रम का उद्देश्य तमिलनाडु और काशी के बीच सदियों पुराने संबंधों का उत्सव मनाना, पुनः स्थापित करना और उनकी पुनः पहचान करना है जिसमें तमिलनाडु के 2500 से अधिक प्रतिनिधि काशी का दौरा करेंगे। कार्यक्रम के दौरान, माननीय प्रधान मंत्री ने 'तिरुक्कुरल' का 13 भाषाओं में अनुवाद का विमोचन भी किया।
2. अफ्रीका के देशों के साथ भारत में छात्र समुदाय के जुड़ाव और सहयोग को बढ़ावा देने के लिए "यूनेस्को इंडिया अफ्रीका हैकथॉन 2022" के तत्वावधान में 22 से 24 नवंबर, 2022 तक 20 से अधिक देशों की भागीदारी के साथ संयुक्त अंतर्राष्ट्रीय हैकथॉन आयोजित किया गया था। भारत के माननीय उपराष्ट्रपति द्वारा समापन दिवस पर विजेताओं को सम्मानित किया गया।
3. एनईपी 2020 में परिकल्पित स्थानीय भाषाओं को प्राथमिकता देते हुए राज्य मंत्री (डॉ. सुभाष सरकार) ने 14 नवंबर 2022 को मराठी भाषा में डिप्लोमा और अवर-स्नातक इंजीनियरिंग पाठ्यक्रमों के लिए एआईसीटीई परिणाम आधारित शैक्षिक पुस्तकों का शुभारंभ किया।
4. भारत के माननीय राष्ट्रपति ने 11 नवंबर, 2022 को ओडिशा में विभिन्न शिक्षा परियोजनाओं का शुभारंभ किया। इन परियोजनाओं में उड़िया भाषा में अखिल भारतीय तकनीकी शिक्षा परिषद (एआईसीटीई) की इंजीनियरिंग पुस्तकें; वैज्ञानिक और तकनीकी शब्दावली आयोग (सीएसटीटी) द्वारा उड़िया भाषा में विकसित तकनीकी शब्दों की शब्दावली; और ई-कुंभ (विभिन्न भारतीय भाषाओं में ज्ञान प्रसार) पोर्टल।
5. केंद्रीय शिक्षा मंत्री ने 24 नवंबर, 2022 को नई दिल्ली में भारतीय ऐतिहासिक अनुसंधान परिषद (आईसीएचआर) द्वारा तैयार और प्रकाशित एक पुस्तक 'इंडिया: द मदर ऑफ डेमोक्रेसी' का विमोचन किया। यह पुस्तक सभ्यता की शुरुआत से भारत में निहित लोकतांत्रिक लोकाचार को प्रदर्शित करने का एक प्रयास है।
6. केंद्रीय शिक्षा मंत्री ने 21 नवंबर, 2022 को आईआईटी दिल्ली में मसौदा राष्ट्रीय क्रेडिट फ्रेमवर्क (एनसीआरएफ) के संबंध में हितधारकों के परामर्श में भाग लिया। इसी तरह चार अन्य क्षेत्रीय कार्यशालाएँ गुवाहाटी, भुवनेश्वर, मुंबई और चेन्नई में आयोजित की गईं जिनकी अध्यक्षता माननीय शिक्षा राज्य मंत्री ने की।
7. एनईपी मसौदा समिति के अध्यक्ष डॉ. के कस्तूरीरंगन के साथ भारत के उच्च शिक्षा आयोग (एचईसीआई) विधेयक के प्रारूप पर चर्चा करने के लिए माननीय शिक्षा मंत्री की अध्यक्षता में आईआईएससी, बंगलुरु में 07.11.2022 को एक बैठक आयोजित की गई।
8. शिक्षा राज्य मंत्री डॉ. सुभाष सरकार ने शैक्षणिक वर्ष 2021-22 के लिए संस्थान नवाचार परिषद (आईआईसी) के वार्षिक कार्यकलापों का ई-संस्करण जारी किया और 18 नवंबर 2022

को आईआईसी 2021-22 की वार्षिक रिपोर्ट का अनावरण किया। कार्यक्रम के दौरान, आईआईसी संस्थानों के लिए युक्ति इनोवेशन चैलेंज 2023 की भी घोषणा की गई ताकि नवीन आविष्कारकों को मेंटरिंग और निधि सहायता प्रदान करने के लिए शिक्षा मंत्रालय के इनोवेशन सेल को युक्ति इनोवेशन रिपॉजिटरी पोर्टल के माध्यम से सर्वश्रेष्ठ इनोवेशन को नामांकित किया जा सके।

9. उच्च शिक्षण संस्थानों के मूल्यांकन और प्रत्यायन प्रक्रिया को सुदृढ़ करने के लिए और राष्ट्रीय शिक्षा नीति, 2020 में परिकल्पित राष्ट्रीय प्रत्यायन परिषद के लिए एक रोड मैप तैयार करने के लिए सरकार ने डॉ. के. राधाकृष्णन, अध्यक्ष, शासी बोर्ड, आईआईटीकानपुर और अध्यक्ष, आईआईटीपरिषद की स्थायी समिति की अध्यक्षता में एक उच्च स्तरीय समिति का गठन किया है।
